

رسائل وسائل

دینی اور سیاسی جدوجہد: چند اصولی پہلو

سوال: دعوت دین اور سیاسی و انتخابی جدوجہد و بالکل مختلف میدان کا رہیں جو بالکل مختلف افراد کا رہ، دعوت و پیغام، اسلوب اور طریقہ کار کا تقاضا کرتے ہیں۔ اس ضمن میں درج ذیل پہلو غور طلب ہیں:

۱- جب ایک دینی جماعت عوام کو دعوت دین دیتی ہے تو وہ سچائی، نیکی، عمل صاحب اور آخوت کی دعوت دیتی ہے اور اس میں وہ عوام کی پسند و تائپسند کو سامنے نہیں رکھتی، جب کہ ایک سیاسی جماعت کو اپنے پیغام یاد دعوت میں عوام کی پسند و تائپسند کو سامنے رکھنا پڑتا ہے۔

۲- دینی جماعت جب عوام کو حق اور عمل صاحب کی دعوت دیتی ہے تو عوام کے ذہن میں یہ ہوتا ہے کہ کل ہم سے یہ کوئی مطالبہ نہیں کریں گے، جب کہ سیاسی جماعت کا معاملہ ایک سودے بازی (bargaining) یا کچھ لو اور دو (give & take) والا ہوتا ہے کہ عوام آج نہیں دوٹ دیں، کل ہم ان کے مسائل حل کریں گے۔

۳- دینی جماعت سے عوام کو کوئی توقعات نہیں ہوتیں، جب کہ سیاسی جماعتوں سے عوام توقعات وابستہ کرتے ہیں۔

۴- دینی جماعت کو متاخر کی پروانیں ہوتی، چاہے لوگ اس کی دعوت قبول کریں یا نکریں، جب کہ سیاسی جماعت کی کامیابی اور ناکامی کو وثائق اور نشتوں کی تعداد سے پرکھا جاتا ہے۔

۵- دینی جماعت کا کارکن نیکی و حق کا حلم کھلانہ مونہ ہوتا ہے جو ہر جگہ اپنے نظریات کی تبلیغ کرتا ہے۔ وہ اپنے قائد یا کارناموں کی بات نہیں کرتا، جب کہ سیاسی جماعت کا

کارکن عوام کی سوچ اور مسائل کو سامنے رکھ کر بات کرتا ہے۔ اپنی قیادت اور پارٹی کے کارنا میں گواتا ہے، عوام کو سہا نے خواب دکھاتا اور دوست کا مطالبہ کرتا ہے۔

۲- دینی جماعت کا کارکن تشویہر یا پروپیگنڈے پر بہت کم توجہ دیتا ہے، جب کہ ایک سیاسی جماعت کی سرگرمیوں میں تشویہر پروپیگنڈے کی بہت اہمیت ہے اور ان کا مقصد حصول اقتدار ہے۔

یہہ ابہام (confusion) ہے جو مجھے اپر سے نیچے تک ہر جگہ نظر آتا ہے۔ ہم نے کام تو بہت بڑا اٹھایا ہے۔ دعوت دین، سیاسی جدوجہد، رفاهی کام، میں الاقوامی معاملات۔ لیکن ہر میدان کی وسعت اور جزئیات کا پوری طرح ادراک نہیں کر پائے۔ خیال رہے کہ کامیابی کے لیے صرف اخلاق کافی نہیں بلکہ واضح حکمت عملی بھی درکار ہے۔ جواب: ان سوالات سے یہ اطمینان ہوتا ہے کہ تحریک سے وابستہ ساتھیوں میں سوچنے سمجھنے اور تجیریہ کرنے کی غیر معمولی صلاحیت ہے۔ تقیدی ذہن کے ساتھ سوچنا ہی تحریک کو زندہ رکھتا ہے۔ اسی بنا پر حدیث نبویؐ میں اختلاف رائے کو رحمت قرار دیا، اور قرآنؐ کریم نے اس پہلو کو ایک زیادہ جامع اصطلاح، لعنى شوریٰ سے تعبیر کرتے ہوئے حکم دیا کہ اپنے تمام امور میں مشاورت کرو۔ ظاہر ہے مشاورت اسی وقت ہوگی جب ایک سے زیادہ آر اسے آئیں اور ہر تجویز پر غور کرنے کے بعد جب کسی ایک رائے پراتفاق یا الجماع ہو جائے تو پھر عزم اور توکل کا سہارا لیا جائے۔ سوالات کی ترتیب کے لحاظ سے چند قابل غور پہلو تحریر کیے جا رہے ہیں۔

یہ طے کرنے کے لیے کہ کیا دعوت دین کی جدوجہد اور سیاسی اور انتظامی جدوجہد و مختلف میدان ہیں، ہمیں قرآن و سنت کی طرف رجوع کرنا ہوگا۔ قرآنؐ کریم میں انیاے کرام اور خاتم النبیین صلی اللہ علیہ وسلم کی دعوت کے حوالے سے یہ بات وضاحت سے بیان کی گئی ہے کہ حضرت سلیمانؑ، حضرت داؤؓ اور حضرت یوسفؑ نے، جن امور کو ہم آج سیاست اور گورننس سے تعبیر کرتے ہیں، نہ صرف اپنی دعوت کا لازمی جزو سمجھا بلکہ عملان نظام حکمرانی کی اصلاح کا فریضہ انجام دیا:

قَالَ اجْعَلْنِي عَلَى خَرَائِنِ الْأَرْضِ إِنِّي حَفِظْ عَلِيهِ^{۵۰} وَ كَذَلِكَ مَكَنَّا لِيُوسُفَ فِي الْأَرْضِ^{۵۱} يَتَبَوَّأُ مِنْهَا حَيْثُ يَشَاءُ ط (یوسف: ۵۴-۵۵)

یوسفؑ نے کہا: ملک کے خزانے میرے سپرد بکھیجے، میں حفاظت کرنے والا بھی ہوں اور علم بھی رکھتا ہوں۔ اس طرح ہم نے اُس سرزین میں یوسفؑ کے لیے اقتدار کی راہ ہموار کی۔ وہ مختار تھا کہ اس میں جہاں چاہے اپنی جگہ بنائے۔

گویا حضرت یوسفؑ کا دائرہ اختیار حضن مالیات تک محدود نہ تھا بلکہ آپ تمام امور مملکت پر اختیار رکھتے تھے اور جہاں جہاں عزیز مصر کا اثر تھا وہاں وہاں آپ کا حکم چلتا تھا۔

حضرت موسیؑ کے تذکرے میں بھی ملتا ہے: ”یاد کرو جب موسیؑ نے اپنی قوم سے کہا تھا کہ اے میری قوم کے لوگو! اللہ کی اس نعمت کا خیال کرو جو اس نے تمھیں عطا کی تھی۔ اس نے تم میں نبی پیدا کیے، تم کو فرمائیں روا بنا بیا، اور تم کو وہ کچھ دیا جو دنیا میں کسی کو نہ دیا تھا۔“ (المائدہ ۵: ۲۰)

نبی کریم صلی اللہ علیہ وسلم کے حوالے سے ملکی دور میں جو دعا رب کریم نے آپؐ کو تعلیم فرمائی وہ محض مشرکین کے شر سے محفوظ رکھنے کی نہیں تھی بلکہ اقتدار کے ذریعے اقامت دین کی دعا تھی۔ ”اور دعا کرو کہ پروردگار مجھ کو جہاں کہیں بھی تو لے جا سچائی کے ساتھ لے جا، اور جہاں سے بھی نکال سچائی کے ساتھ نکال، اور اپنی طرف سے ایک اقتدار [سلطاناً] کو میرا مددگار بنادے۔“ (بنی اسرائیل ۱: ۸۰)

ان قرآنی آیات پر غور کیا جائے تو انہیاے کرام کے مشن میں دعوتی تسلسل، دعوتی ہمہ گیریت اور خود مقصدِ نبوت میں اسلامی اقتدار کا قیام بالکل واضح نظر آتا ہے۔ اگر مکہ مکرمہ میں خاتم النبیین صلی اللہ علیہ وسلم کی دعوت دین، نماز، روز، زکوٰۃ اور حج کی ہوتی تو مشرکین مکہ کو اس پر معاندہ اور مخالفانہ رویہ اختیار کرنے کی ضرورت نہیں تھی۔ اگر انہوں نے حرم مکہ میں تین سو سے اوپر خداوں کو جگہ دے رکھی تھی تو ان میں ایک کے اضافے سے قیامت نہیں آجائی۔ اس لیے مسئلہ ایک نئے خدا کے اقرار کا ہی نہ تھا بلکہ توحید یا اللہ تعالیٰ کی وحدانیت کو ماننے کا مطلب ہی یہ تھا کہ زندگی کے تمام معاملات کو اللہ کی بندگی میں لے آیا جائے اور تمام خداوں کو یک قلم منسون کر دیا جائے۔ آخراً انگریز کے دورِ علامی میں مسلمان بر عظیم پاک و ہند سے حج کے لیے بھی جاتے تھے، مسجدیں بھی آباد تھیں اور صاحبِ نصاب حضرات زکوٰۃ بھی دیتے تھے اور بھلائی کی تلقین بھی کی جاتی تھی۔ مکہ مکرمہ میں اصل مسئلہ یہی تھا کہ اگر توحید کو قبول کر لیا جاتا تو پھر سود کا بست، قبائلی فخر کا بست،

تمبرجات الجالبیہ پر منی شافت و معاشرت، ہر شعبہ زندگی کو اللہ کی بندگی میں آتا پڑتا۔ توحید کو مانے کا پہلا تقاضا ہی یہ ہے کہ اللہ کے علاوہ دیگر ارباب کو زندگی سے خارج کیا جائے اور معیشت ہو یا سیاست، عبادت ہو یا ثقافتی سرگرمی، ہر کام کو اللہ تعالیٰ کی مرضی کے تابع کر دیا جائے۔

یہ کیسے ممکن ہے کہ مسجد میں اللہ کی حاکیت ہو اور پارلیمان میں، عدالیہ میں، معاشی منڈی میں کوئی دوسرا اسلوب، طریقہ اور اصول کا فرمایا ہو۔ مسجد میں سجدہ اللہ بجانہ و تعالیٰ کو کیا جائے اور تجارت میں مالی مفاد کو خدا بنا لیا جائے اور جب ایک شخص پارلیمنٹ میں ہو تو ہوا کا رُخ دیکھ کر بات کرے! اس لیے دعوت کا میدان اور سیاسی میدان دونوں کا مقصد اللہ تعالیٰ کی حاکیت اعلیٰ کو اس زمین پر قائم کرنا ہے۔

جو سوال اٹھایا گیا ہے یہ اس سے قبل بھی بہت سے ذہنوں کو پریشان کرتا رہا ہے، چنانچہ فکری اور معاشرتی اصلاح پہلے یا سیاسی انقلاب پہلے پر سید مودودیؒ کا جامع تصریح یہ ہے: ” بلاشبہ سیاسی انقلاب سے پہلے ایک تدبی، اجتماعی اور اخلاقی انقلاب کی ضرورت ہوتی ہے اور یہی اسلامی انقلاب کا فطری طریقہ ہے۔ اور بلاشبہ یہ بات بھی درست ہے کہ اسلام کے احکام و قوانین صرف اوپر سے ہی مسلط نہیں کیے جاسکتے بلکہ اندر سے ان کے اتباع کا دلی جذبہ بھی پیدا کیا جاتا ہے۔ لیکن اس حقیقت سے کون انکار کر سکتا ہے کہ پاکستان کے قیام کی شکل میں سیاسی انقلاب رونما ہو چکا ہے۔ اب یہ سوال چھیڑنا بالکل بے کار ہے کہ معاشرتی انقلاب پہلے برپا کرنا چاہیے اور سیاسی انقلاب بعد میں۔ اب تو سوال یہ پیدا ہو گیا ہے کہ جب تک قوم میں وہی انقلاب واقع نہ ہو اس وقت تک آیا ہم سیاسی اختیارات کو فرانہ اصولوں کے مطابق استعمال کرتے رہیں یا ان اختیارات کو بھی اسلامی اصولوں کے مطابق کام میں لائیں۔ سیاسی اقتدار کا کوئی نہ کوئی مصرف اور مقدار بہرحال ہمیں متعین کرنا پڑے گا۔ حکومت کی مشینی کو اخلاقی انقلاب رونما ہونے تک محظل بہرحال نہیں کیا جاسکتا..... حکومت کی طاقت نہ صرف بجائے خود ایک بڑا ذریعہ اصلاح ہے، بلکہ وہ ساری اصلاحی تدابیر کو زیادہ موثر، نتیجہ خیز اور ہمہ گیر بنا نے کا بھی ذریعہ ہے۔ آخر اس حماقت اور جہالت کا ارتکاب ہم کیوں کریں کہ ایک طرف انفرادی حیثیت سے ہم اسلام کے سماجی انقلاب کی راہ ہموار کرنے کی کوشش کریں اور دوسری طرف حکومت کے سارے ذرائع، اخلاق کے بگاڑنے

اور فتن و فجور پھیلانے میں لگے رہیں۔ (رسائل و مسائل، چہارم، ص ۱۷۹-۱۸۸)

تبدیلی نظام اور قیامِ عدل کے لیے ایک طریقہ کارتہ یہ ہو سکتا ہے کہ موجودہ نظام کی خامیوں کے پیش نظر اس سے اپنے آپ کو الگ کر کے تعمیر کردار پر توجہ دی جائے اور جب ایک طویل عمل کے نتیجے میں ایسے افراد تیار ہو جائیں تو پھر سیاسی تبدیلی کی طرف توجہ دی جائے۔ دوسری شکل یہ ہو سکتی ہے کہ کسی عسکری قوت کے ذریعے پورے نظام کو درہم برہم کر کے نئے سرے سے نظام کو صالح بنیادوں پر قائم کیا جائے۔ ایک تیری شکل یہ بھی ہو سکتی ہے کہ جس طرح آپ ایک ایسا مکان خریدیں جس کی چھت بلکہ رہی ہو، دروازے بوسیدہ ہوں، بھلی کا نظام صحیح کام نہ کر رہا ہو تو جائے پورے مکان کو منہدم کر کے نئے سرے سے مکان تعمیر کرنے کے آپ ترجیحات کا تعین کریں اور مکان کی خرابیوں کو دُور کرتے جائیں۔ انسانی معاشرہ اور میکانی معاشرہ میں یہ فرق ہے۔ اس میں یہ کہ وقتِ دعوت نماز اور دعوت قیامِ عدل پر عمل کیے بغیر اصلاح نہیں ہو سکتی۔

دوسری بات جو تأمل غور ہے وہ یہ کہ کیا دینی جماعت، تو عملِ صالح کی دعوت دے اور سیاسی جماعتِ عوام کے دل جیتنے کے لیے سیاسی حرбے استعمال کر کے اقتدار حاصل کر لے۔ کیا یہ دینی اسلام کا مقصود و مطلوب ہے؟ کیا قرآن کریم اور سنت رسول یا خلفاء راشدین کی سیاسی زندگی سے اس کی کوئی مثال ملتی ہے؟ بات بڑی آسان اور واضح ہے۔ اسلام جس سیاسی نظام کا قیام چاہتا ہے، اس کی بنیاد تقویٰ، اللہ تعالیٰ کے احکامات کے نفاذ، شفاقت، عدم مداہنہ، اصول پرستی، حق کے اظہار، عدل کے قیام، امانت، الہیت اور اخساب پر ہے۔ اسلام میں صرف سیاست یا صرف دین کا کوئی تصور، نہ قرآن میں پایا جاتا ہے نہ سنت رسول، نہ خلفاء راشدین کی مثال میں۔ خلفاء راشدین نے اقتدار کو دین کے قیام اور استحکام کے لیے استعمال کیا۔ یہی وہ دعوت ہے جو تحریک اسلامی کی قیادت خصوصاً مولا ناصید ابوالاعلیٰ مسعود دی نے شوری طور پر پیش کی۔

یہ بات بھی محل نظر ہے کہ دینی جماعتوں کی کامیابی یا ناکامی کا معیار نشوتوں کی تعداد ہے۔ کیا حضرت نوحؐ کی طویل دعوتی تجد و جہد اور حضرت موسیٰ کے اپنی قوم کو دعوت دینے کے نتیجے میں ساری قوم یا اس کی اکثریت آپ کے ساتھ آگئی تھی؟ کیا یہ ان حضرات علیہم الصلوٰۃ کی ناکامی تھی؟ حقیقت یہ ہے کہ پاریمان میں نشوتوں کی تعداد نظر یاتی جماعتوں کی کامیابی یا ناکامی کا

حتمی پیان نہیں ہو سکتی۔ ان کی کامیابی کا پیان خلوص نیت کے ساتھ اپنی مقدور بھروسہ اور ربِ کریم پر اعتماد و توکل ہے۔ ترکی میں اب سے ۲۰ سال قبل وہاں کی اسلامی تحریک نے، انی صد سے بھی کم نشیں حاصل کیں لیکن اگلے انتخابات میں اس میں اضافہ ہوا، اور آخوندگار تیسرے انتخاب میں وہ اکثریت حاصل کرنے میں کامیاب ہوئی۔ ہمارے ہاں انتخاب کا نظام، انتخابات میں قوت کا استعمال اور نفاذ تحریک اسلامی کی حکمت عملی کا بروقت بننا اور صحیح روح کے ساتھ اس کا نفاذ، یہ اور دیگر تنظیمی اور مالی و جوہاتی مل کر تنائج پر اثر انداز ہوتی ہیں۔

یہ بات بھی پیش نظر ہے کہ خود سیاسی سرگرمی تحریک کے نقطہ نظر سے ایک دعویٰ سرگرمی ہے جس میں کارکن اور قیادتِ عوام کے سامنے اپنی دعوت اور مسائل کا اسلامی حل پیش کرتے ہیں۔ اس عمل میں معمولی سی کوتاہی تنائج کو متاثر کر سکتی ہے۔ دوسری جماعتیں جو خالص سیاسی مقاصد کے لیے وجود میں آتی ہیں، ان کی کامیابی کا سبب تنہا ان کا نظریہ نہیں ہوتا بلکہ اکثر وہ غیر اخلاقی ذرائع ہوتے ہیں جن کا استعمال تحریک اسلامی کے لیے ناممکنات میں سے ہے۔ اگر یہ کہا جائے کہ غیر اخلاقی ذرائع سے کامیابی سے افضل چیز اپنے اصولوں پر عمل کرتے ہوئے کسی نشست کا کھوڈ دینا ہے، تو بے جانہ ہو گا، بلکہ اصولی سیاست کے فروع کا ناگزیر تقاضا ہے۔

یہ بات غیر اسلامی سیاست میں تو ممکن ہے کہ کچھ لو اور دو کے ذریعے ووٹ لے لیے جائیں لیکن اسلامی تحریک کی اخلاقیات اس کی اجازت نہیں دیتی۔ اگر زمینی حقوق کا جائزہ لیا جائے تو یہ کہنا کہ دینی جماعت سے عوام کوئی توقعات نہیں رکھتے، مشاہدے سے مطابقت نہیں رکھتا۔ پاکستان کی تین مسلکی جماعتیں اپنے واضح مسلکی پس منظر کے باوجود عوام کی نگاہ میں ان کے مسائل حل کرنے کی صلاحیت رکھتی ہیں اور اسی بنا پر انھیں ووٹ ملتے ہیں۔ جماعت اسلامی واحد جماعت ہے جسے مسلکی جماعت نہیں کہا جاسکتا۔ اس کی رکنیت کے لیے کسی کا دیوبندی، بریلوی، اہل حدیث یا جعفری ہونا شرط نہیں ہے۔ ہر مسلمان جو اس کے دستور سے اتفاق رکھتا ہو اس میں شامل ہو سکتا ہے، جب کہ جو جماعتیں مذہبی کھلائی ہیں ان کے نام ہی اس بات کا اعلان کرتے ہیں کہ وہ دراصل مسلکی جماعتیں ہیں۔ اس کے باوجود سیاسی جدوجہد کے نتیجے میں لوگ انھیں ان کے مسلک سے واپسی کے باوجود ووٹ توقعات کے پیش نظر ہی دیتے ہیں۔

یہ بات درست ہے کہ تحریک اسلامی کی سیاسی جدوجہد کا بنیادی مقصد اپنی دعوت کا پہنچانا ہے۔ اس لیے وہ نتائج سے بے پرواہ کر اللہ کی رضا کے لیے کام کرتی ہے۔ اس جدوجہد میں اگر رب کریم اپنے فضل اور نصرت سے اسے کامیاب کر دے تو یہ اس کا انعام ہے۔

تحریک اسلامی کے کارکن کسی کو جتنے بغیر خلوص سے معاشرتی اصلاح کے کاموں میں حصہ لیتے ہیں۔ لوگ خود خالص اور مطلبی افراد میں امتیاز کر سکتے ہیں۔ پروپیگنڈا اور تشویہ کے مقابلے میں تحریک تحدیث نعمت کی تعلیم دیتی ہے، ناگزیر تشبیہ کی اپنی جگہ اہمیت ہے۔ تاہم قیادت اور کارکن دنوں سے توقع رکھی جاتی ہے کہ وہ نفس کے شیطان سے ہمہ وقت چوکے رہیں اور باہمی احتساب کے ذریعے ایک دوسرے کو نصیحت بھی کرتے رہیں۔ یہ بات اپنی جگہ درست ہے کہ تحریک کو الیکٹرانک میڈیا کے ذریعے مذاکروں میں اور سوشل میڈیا پر زیادہ سرگرمی کے ساتھ اپنے موقف کو پیش کرنا چاہیے۔ یہ بات بھی درست ہے کہ حصولِ مقصد کے لیے حکمت عملی بہت واضح ہونی چاہیے۔ اگر پاہنچ میں اس پہلو سے کوئی کمی رہی ہے تو اسے اب دور کیا جانا چاہیے۔

دعوتِ دین، عوای مقبولیت اور حصولِ اقتدار میں نہ کوئی تضاد ہے اور نہ کوئی شرعی قباحت جیسا کہ حضرت سلیمانؑ کی زبان سے قرآن کریم میں یہ الفاظ ملتے ہیں کہ اللہ تعالیٰ انھیں ایسی سلطنت کی توفیق دے جس کی کوئی مثال سہ پائی جاتی ہو۔ پھر تحریک اسلامی جس کا مقصد معاشرہ، معیشت اور اقتدار کو اللہ تعالیٰ کی بندگی میں لانا ہے، وہ اس کے حصول کے لیے جدوجہد کیوں نہیں کر سکتی۔ اس جدوجہد اور انیتا کے دعوت و طریق کا مریض تضاد کہاں پایا جاتا ہے۔

دعوتِ دین اور سیاسی جدوجہد والگ دائرے نہ قرآن کریم میں ہیں، نہ سنت رسولؐ میں اور، نہ سنت خلفاء راشدین میں۔ اس لیے تحریک اسلامی بھی اس فرق کو تسلیم نہیں کرتی۔ معاشرتی اصلاح کے لیے تمام ذرائع کا استعمال شریعت کی رو سے فرض کی حیثیت رکھتا ہے۔ یہ درست ہے کہ جو جماعتیں اپنے آپ کو خالص سیاسی جماعت کہتی ہیں وہ دین کو اپنا ذاتی معاملہ سمجھتی ہیں، اس لیے صرف سیاست کرنے میں لگی رہتی ہیں۔ تحریک اسلامی اس لحاظ سے ایک خالص سیاسی جماعت نہ کبھی تھی نہ کبھی ہو سکتی ہے۔ اس کی دعوت ہمہ گیر ہے۔ یہ زندگی کو خانوں میں نہیں بااثق اور یہ کیسا اور ریاست کی تفہیق کو رد کرتی ہے۔ (ڈاکٹر انیس احمد)